

शैक्षिक प्रतिबद्धता पत्र

हम, नीचे हस्ताक्षर करने वाले, श्री आन्द्रेस नडाल क्रिस्टोबाल, IES Nou Llevant के निदेशक के रूप में और श्री/श्रीमती _____

विद्यार्थी के कानूनी प्रतिनिधि के रूप में _____

यह मानते हुए कि शिक्षा में परिवार और विद्यालय के बीच एक संयुक्त प्रयास की आवश्यकता होती है, हम इस प्रतिबद्धता पत्र पर हस्ताक्षर करते हैं, जिसमें निम्नलिखित समझौते शामिल हैं:

कानूनी अभिभावक निम्नलिखित के लिए प्रतिबद्ध हैं:

- 1.- शैक्षणिक स्टाफ, विशेष तौर पर शिक्षकों से संपर्क बनाए रखें और अपने बच्चे के शैक्षणिक प्रदर्शन पर निगरानी रखें। उनका अध्ययन में सहयोग करें और गृहकार्य करने हेतु प्रोत्साहित करें। उनके परिश्रम को सदैव सराहें।
- 2.- विद्यालय के पूर्व-निर्धारित सह-अस्तित्व सम्बन्धी नियमों से सहमत हों और किसी भी प्रकार की असहमति को विनम्रता और शिष्टता के साथ प्रकट करें। अपने बच्चों को सभी शिक्षकों और गैर-शिक्षक कर्मचारियों का आदर करने के लिए प्रेरित करें, चाहे यह विद्यालय परिसर में हो या फिर पाठ्येतर और अतिरिक्त गतिविधियों में।
- 3.- विद्यालय की सुविधाओं और साजो-सामान के रख-रखाव में सक्रिय रूप से सहयोग करें तथा पर्यावरण के प्रति सम्मान व्यक्त करें (रीसाइकलिंग, ऊर्जा संरक्षण, इत्यादि)।
- 4.- कक्षा में समय से उपस्थिति और उचित अध्ययन सामग्री सहित बच्चे की तैयारी का ध्यान रखें।
- 5.- सहपाठियों या विद्यालय के शिक्षक या अन्य कर्मचारियों के साथ सम्बन्धों को प्रभावित करने वाले किसी भी बदलाव या स्वास्थ्य संबंधी समस्याओं की जानकारी दें। आपातकालीन चिकित्सा स्थिति के प्रति सजग रहें। विद्यालय को संपर्क हेतु वर्तमान फ़ोन नंबर और ईमेल पते से अवगत कराते रहें।
- 6.- बच्चे के विद्यालय-सम्बन्धी सभी संदेशों की पुष्टि करें और आवश्यक होने पर हस्ताक्षरित करके वापस करें। विद्यालय द्वारा आयोजित सभी अभिभावक सूचना-सभाओं में अवश्य उपस्थित हों।

एक विद्यार्थी के नाते, मैं निम्नलिखित के लिए प्रतिबद्ध हूँ:

- 1.- कक्षा को सुचारु रूप से चलाने के लिए शिक्षकों द्वारा स्थापित दिशा-निर्देशों का पालन करूँगा/करूँगी। पढ़ाई में परिश्रम करके अपनी क्षमताओं का अधिकतम विकास करने का प्रयास करूँगा/करूँगी तथा अपने सहपाठियों की सीखने की प्रक्रिया में किसी भी प्रकार की बाधा उत्पन्न नहीं होने दूँगा/दूँगी।
- 2.- शैक्षिक केंद्र में एक उचित वातावरण और सहज क्रियान्वयन सुनिश्चित करने हेतु सह-अस्तित्व के नियमों को जानूँगा/जानूँगी, स्वीकार करूँगा/करूँगी, और उनका आदर रखूँगा/रखूँगी। विद्यालय के भीतर और पाठ्येतर गतिविधियों के दौरान, सभी शिक्षकों और अन्य कर्मचारियों का सम्मान करते हुए उनके निर्देशों का पालन करूँगा/करूँगी। साथ ही, अपने सहपाठियों के साथ भी शालीनता और सौहार्द का व्यवहार रखूँगा/रखूँगी।
- 3.- विद्यालय की सुविधाओं और साजो-सामान का सदुपयोग करूँगा/करूँगी। शिक्षण सामग्री का उचित प्रयोग करूँगा/करूँगी और दूसरे विद्यार्थियों के सामान का आदर करूँगा/करूँगी। पर्यावरण के प्रति संरक्षण की भावना रखूँगा/रखूँगी (रीसाइकलिंग, ऊर्जा संरक्षण, इत्यादि)।
- 4.- कक्षा में समय से उपस्थित रहूँगा और सक्रिय रूप से भाग लेने के लिए ज़रूरी सामग्री साथ लाऊँगा/लाऊँगी।
- 5.- किसी भी ऐसी घटना या समस्या के बारे में शिक्षक या प्रबंधन को अवगत कराऊँगा/कराऊँगी, जो मेरे शारीरिक स्वास्थ्य या शैक्षणिक उपलब्धि में बाधा डालती हो।
- 6.- शिक्षकों और परिवार/कानूनी अभिभावकों के बीच संचार को सुलभ बनाऊँगा/बनाऊँगी और विद्यालय द्वारा प्रदान किए गए सभी संदेशों, सूचना-पत्रों, रिपोर्ट कार्डों इत्यादि को उत्तरदायी रूप से प्रस्तुत करूँगा/करूँगी।

IES NOU LLEVANT निम्नलिखित के लिए प्रतिबद्ध है:

- 1.- व्यक्तित्व के सर्वांगीण विकास को बढ़ावा देने वाला प्रशिक्षण प्रदान करना। साथ ही, विद्यार्थियों की विशिष्ट आवश्यकताओं को पूरा करने के लिए उचित शैक्षिक उपायों को अपनाना।
- 2.- विद्यार्थियों और उनके अभिभावकों को मूल्यांकन, योग्यता निर्धारण, उन्नति, और डिग्री के मानदंडों से अवगत कराना। निष्पक्ष मूल्यांकन सुनिश्चित करने के लिए उठने वाली किसी भी शिकायत का समाधान खोजना।
- 3.- विद्यार्थियों और उनके अभिभावकों को विद्यालय की *शैक्षिक परियोजना, सह-अस्तित्व के नियमों, और केंद्र के संगठन और संचालन के नियमों* के बारे में सूचित करना। केंद्र में विद्यार्थियों के पूर्ण एकीकरण को सुनिश्चित करने के लिए इन नियमों के अनुपालन पर विशेष ध्यान देना।
- 4.- अनुपस्थिति व विलंब का एक रिकॉर्ड बनाए रखना (शिक्षक और प्रत्येक विषय के अध्यापक द्वारा), और परिवारों को इस जानकारी से अवगत कराना।
- 5.- विद्यार्थियों और उनके परिवारों/कानूनी अभिभावकों के साथ सतत संवाद बनाए रखना, विशेष रूप से शिक्षकों द्वारा, और उन्हें अपने बच्चों के प्रदर्शन और सीखने की प्रक्रिया से संबंधित जानकारी प्रदान करना। परिवार या कानूनी अभिभावकों द्वारा बताई गई बातों की गोपनीयता बनाए रखना, खासकर उन विषयों के संदर्भ में जिनका शिक्षण-अधिगम प्रक्रिया से कोई लेना-देना नहीं है।
- 6.- जानकारी इन सूचना माध्यमों में से किसी एक के माध्यम से दी जाएगी: GESTIB, ईमेल, टेलीफोन या छात्र डायरी।

इस प्रतिबद्धता का आधिकारिक अभिलेख तैयार करने के लिए, हमने इस शैक्षिक प्रतिबद्धता पत्र पर हस्ताक्षर किए हैं:

पाल्मा, 20..... को

IES Nou Llevant की ओर से निदेशक आन्द्रेस नडाल	कानूनी अभिभावक की ओर से	विद्यार्थियों की ओर से
---	-------------------------	------------------------